
परिपत्रक 


महाराष्ट्र विधानमंडळाचे सन २०२४ चे आगामी तिसरे ( पावसाळी ) अधिवेशन, विधानभवन, मुंबई येथे 
गुरुवार, दिनांक २७ जून, २०२४ पासून सुरु होत आहे. अधिवेशनासंदर्भातील कामकाज प्राथम्यक्रमाने 
हाताळण्याबाबतच्या सूचना उक्त संदर्भाधिन अनुक्रमांक २ येथील परिपत्रकान्वये सर्व विभागांना देण्यात 
आलेल्या आहेत. त्याअनुषंगाने, आता पुनश्च पुढीलप्रमाणे सूचना देण्यात येत आहेत. 
१. तारांकित प्रश्न :- (१) विधानमंडळ सचिवालयाने ais ही संगणक प्रणाली विकसित केली असून 015 
प्रणालीद्वारे ऑनलाईन पद्धतीने तारांकित प्रश्नांच्या उत्तरांच्या प्रती पाठविण्याबाबतच्या तसेच सदर प्रश्न त्याच 
प्रणालीद्वारे ऑनलाईन पद्धतीने इतर विभागांकडे हस्तांतरित करण्यासंदर्भातील सूचना दिल्या आहेत. सदर 
सूचनांची काटेकोरपणे अंमलबजावणी करण्यात यावी. प्रश्नांची उत्तरे परिपूर्णपणे व विहित मुदतीत सादर 
केली नाहीत तर संबंधित उत्तरे प्रश्नोत्तरांच्या छापील यादीत समाविष्ट केली जात नाहीत आणि त्याबाबत 
सभागृहात सन्माननीय सदस्यांकडून तीव्र नापसंती व्यक्‍त केली जाते. सदर बाब विधानमंडळाच्या कामकाज 
सल्लागार समितीच्या बैठकीतदेखील उपस्थित करण्यात आली होती याची प्रकर्षाने नोंद घेण्यात यावी. तसेच 
त्याअनुषंगाने यापूर्वी सन २०१० च्या पहिल्या अधिवेशनामध्ये संबंधित विभागांच्या सचिवांकडून खुलासा gon 

२. तारांकित प्रश्न व इतर बाबी यांचे हस्तांतरण :- 
जेव्हा कोणताही तारांकित प्रश्न, लक्षवेधी सूचना, ठराव किंवा प्रस्तावाचा विषय तो ज्या विभागाकडे 
प्राप्त झाला आहे आणि तो त्या विभागाशी संबंधित नसेल, तेव्हा त्या विभागांनी तो प्रश्न, लक्षवेधी सूचना, ठराव 


किंवा प्रस्ताव तो ज्या विभागाशी संबंधित असेल त्या विभागाकडे कृपया तात्काळ व विभागांच्या सचिव 
स्तरावरच हस्तांतरित करावा. यासंदर्भात सामान्य प्रशासन विभागाच्या परिपत्रक क्रमांक शाकाप- 


१०९१/८/१८ (र.व का.), दिनांक ११ जुलै १९९१ अन्वये दिलेल्या सूचना तसेच मा. मुख्य सचिवांच्या 
स्तरावरुन अर्धशासकीय पत्र क्रमांक शाकाप-२०१३/ प्र.क्र.२ / १८ (र.व का.), दिनांक १४ जानेवारी २०१३ 
अन्वये दिलेल्या निदेशांचे काटेकोरपणे पालन करण्यात यावे. 


३. लक्षवेधी सूचनेवरील, तसेच, नियम ९३ व ९७ अन्वये करावयाची निवेदने :- 

(१) उपरोक्त संदर्भाधीन अनुक्रमांक १ व २ येथे नमूद करण्यात आलेल्या या विभागाच्या अनुक्रमे 
शासन निर्णयातील आणि झासन परिपत्रकातील सूचनांनुसार, स्वीकृत लक्षवेधी सूचनांवरील निवेदने, 
महाराष्ट्र विधानसभा नियमावलीतील नियम ९७ अन्वये दिलेल्या स्थगन प्रस्तावाच्या सूचनांवरील निवेदने 
आणि महाराष्ट्र विधानपरिषद नियमावलीतील नियम ९३ अन्वये सदस्यांनी दिलेल्या सूचनांवरील निवेदने, 
यासंदर्भात आवश्‍यक ती कार्यवाही, सर्व विभागांनी कृपया विहित मुदतीतच पूर्ण करावी, जेणेकरुन अधिवेशन 
समाप्तीनंतर अशी निवेदने प्रलंबित रहाणार नाहीत. 


लक्षवेधी सूचना आदल्याच दिवशी प्राप्त झाल्यामुळे व त्याचे निवेदन तयार होऊ न शकल्यामुळे, 
संबंधित लक्षवेधी सूचना अन्य दिवशी चर्चेला घ्यावी, अशी विनंती काही वेळेस संबंधित खात्याच्या मा. मंत्री 
अथवा मा. राज्यमंत्री महोदयांकडून केली जाते. तथापि, अशी विनंती मान्य केली जाणार नाही, असे निदेश 
सन २०११ च्या अर्थसंकल्पीय अधिवेशनात मा. अध्यक्ष महोदयांनी दिले आहेत. त्याअनुषंगाने तत्काळीन 
मा.मंत्री, संसदीय कार्य यांनी सर्व मा. मंत्री / राज्यमंत्री यांना पाठविलेले पत्र क्रमांक विमंअ-२०११/ (१) / पाच, 
दिनांक १५ मार्च २०११ अन्वये कळविल्यानुसार वरीलप्रमाणे परिस्थिती असली तरीही अशी निवेदने विहित 
वेळेतच विधानमंडळ सचिवालयास पाठविण्याची दक्षता घ्यावी. 

ज्या स्वीकृत लक्षवेधी सूचना सभागृहात चर्चेला आलेल्या नाहीत, त्या सूचनांवरील निवेदने अधिवेशन 
संस्थगित होण्यापूर्वी सभागृहाच्या पटलावर ठेवण्याची प्रक्रिया पार पाडण्यासाठी, विधानमंडळ 
सचिवालयाकडे अधिवेशन संपण्यापूर्वी एक दिवस अगोदर निश्चितपणे पाठवावीत, आणि त्याबाबतची माहिती 
सोबतच्या विवरणपत्र -१ मध्ये या विभागास अधिवेशन संपल्यानंतर कृपया एक आठवड्याच्या आत पाठवावी. 
लक्षवेधी सूचनांसंबंधी ही वस्तुस्थिती लक्षात घेता अधिवेशन संपल्यानंतर कोणतीही लक्षवेधी सूचना प्रलंबित 
रहाणार नाही याची दक्षता सर्व विभागांनी घ्यावी. 
४. शासकीय विधेयके :- विधानमंडळाच्या दोन्ही सभागृहांमध्ये शासकीय विधेयकांवर चर्चा होऊन ती 
संमत होणे, ही बाब अत्यंत महत्त्वाची असून, त्यासंदर्भात विधेयकांवरील चर्चेमध्ये सन्माननीय सदस्यांनी 
उपस्थित केलेल्या मुद्यांना मा.मंत्री / राज्यमंत्री महोदयांनी समाधानकारक उत्तरे देणे अपेक्षित असते. यास्तव, 
सादर होणाऱ्या विधेयकांमध्ये समाविष्ट असलेल्या सुधारणेसंबंधात संपूर्ण माहिती असलेली स्वयंस्पष्ट 


पृष्ठ ६ पैकी २ 

टिप्पणी संबंधित विभागाच्या सचिवांनी संबंधित मा.मंत्री / राज्यमंत्री महोदयांना सभागृहातील चर्चेपूर्वी तयार 
करुन द्यावी आणि त्याची प्रत मुख्यमंत्री सचिवालयास, तसेच, संसदीय कार्य विभागास माहितीसाठी पाठवावी. 
५. औदित्याचे मुद्देविशोष उल्लेख, कपात सूचना, अतारांकीत प्रश्न :- सभागृहात मा. सदस्यांकडून 
उपस्थित करण्यात येणारे औचित्याचे मुद्दे, कपात सूचना व विशेष उल्लेख यांची उत्तरे सदस्यांना विहित 
मुदतीत प्राप्त होत नाहीत व त्याबाबत त्यांच्याकडून वारंवार आक्षेप घेण्यात येतात. यास्तव, औचित्याचे मुद्दे, 
कपात सूचना व विशेष उल्लेख यांची उत्तरे मा. सदस्यांना विहीत कालमर्यादेतच पाठविण्यात यावीत. तसेच, 
अतारांकीत प्रश्नांची उत्तरे विहित मुदतीत विधानमंडळ सचिवालयाकडे पाठवावीत. त्या अनुषंगाने 


विधानसभेच्या “सभागृहाच्या पटलावर कागदपत्रे ठेवण्याबाबत” च्या तदर्थ समितीच्या बैठकीत गांभिर्याने 
दखल घेतली असल्यामुळे, उपरोक्त बाबींसंदर्भातील कार्यवाही प्राधान्याने व विहीत समयमर्यादेतच करावी. 


तसेच विद्यमान अधिवेशनामध्ये प्राप्त झालेल्या उपरोक्‍त बाबींची माहिती सोबतच्या विवरणपत्र -१ मध्ये 
अधिवेशनाच्या समाप्तीच्या घोषणेनंतर लगेचच संसदीय कार्य विभागास पाठवावी. कपात सूचनांसंदर्भातील 
माहिती वित्त विभागाकडून संकलीत केली जात असल्याने, कपात सूचनांबाबतची माहिती वित्त विभागाच्या 
अर्थसंकल्प -३ शाखेस निश्चितपणे पाठविण्यात यावी व त्याची नोंद ई-समिक्षा प्रणालीवर बिनचूक घेण्यात 
येईल याची दक्षता घेण्यात यावी. 
६. अशासकीय कामकाज :- संसदीय कार्य विभागाच्या संदर्भाधीन दि. २ डिसेंबर १९९८ च्या शासन 
निर्णयातील सूचना क्र. १५ अन्वये अशासकीय विधेयके / ठरावासंदर्भात कार्यपद्धती विषद करण्यात आली 
आहे. सदर कार्यपद्धतीमध्ये नमूद केलेल्या सुचनांनुसार कार्यवाही होईल याची दक्षता सर्व विभागांनी घ्यावी. 
या संदर्भात नमूद करण्यात येते की, जे अशासकीय कामकाज (विधेयके/ठराव) नियोजित दिवशी न होता ते 
कामकाज त्याच अधिवेशनात अन्य दिवशी दर्शविण्यात आल्यास आणि ज्या विधेयक / ठरावासंदर्भात 
मंत्रिमंडळाचा निर्णय घेण्यात आला असेल अशा विधेयक / ठरावाच्या मूळ प्रस्तावामध्ये तथ्य आणि 
तपशिलामध्ये कोणताही बदल झालेला नसल्यास आणि मंत्रिमंडळासमोर पूर्वी नेण्यात आलेल्या प्रस्ताव व 
तपशीलात कोणताही बदल करणे आवश्यक नसल्यास, अशा विधेयक / ठरावासंदर्भातील प्रस्ताव पुनश्च: 
मंत्रिमंडळाच्या मान्यतेसाठी सादर करण्याची आवश्यकता राहणार नाही. 
७. वार्षिक अहवाल :- शासन परिपत्रक, संसदीय कार्य विभाग, क्रमांक विमंअ-२००८/प्र.क्र.५९/पाच, 
दिनांक १५ सप्टेंबर २००८ अन्वये दिलेल्या सूचनांनुसार, शासनाचे अंगीकृत व्यवसाय, मंडळे, महामंडळे, 
स्वायत्त संस्था इत्यादींचे वार्षिक अहवाल विहित कार्यपद्धती अनुसरुन व विहित मुदतीतच विधानमंडळाला 
सादर करण्याची दक्षता घेण्यात यावी. या संदर्भात “सभागृहाच्या पटलावर कागदपत्रे ठेवण्याबाबत” च्या 
विधानसभेच्या तदर्थ समितीच्या बैठकींमध्ये गांभीर्याने दखल घेतली जात असल्यामुळे, सर्व सबंधित विभागांनी 
त्यांच्याशी संबंधित मंडळे, महामंडळे, उपक्रम, स्वायत्त संस्था इत्यादींचे वार्षिक अहवाल सभागृहाच्या 
पटलावर वेळच्यावेळी ठेवण्याबाबत उचित कार्यवाही प्राधान्याने करावी आणि अहवाल सादर करण्यास विलंब 
झाला असल्यास, त्याची कारणे विधानमंडळ सचिवालयास कळविण्यात यावीत. 
८. सभागृहातील मुद्दे / आश्वासने / निदेश यांची नोंद :- विधानसभा आणि विधानपरिषद या दोन्ही 
सभागृहांच्या कामकाजामध्ये सन्माननीय सदस्यांद्वारे कोणत्याही विभागाचा मुद्दा केव्हाही उपस्थित होऊ 

शकतो आणि त्याअनुषंगाने मा.पीठासीन अधिकाऱ्यांकडून कार्यवाहीसाठी निदेश दिले जातात. यास्तव 
सदर निदेशानुसार शिघ्रतेने कार्यवाही करण्यासाठी सर्व विभागांना अशा सूचना देण्यात येत आहेत की 


संबंधितांना पुढील कार्यवाही विनाविलंब करता येईल. 

९.  अधिवेडान कालावधीत विधानमंडळ सचिवालयाकडून प्रसिध्द होणा-या दुस-या दिवशीचा 
विधानपरिषद/विधानसभा सभागृहाचा कामकाजाचा क्रम आदल्या दिवशीच प्राप्त करुन घेऊन त्यानुसार 
सभागृहात होणारे कामकाज लक्षात घेऊन, सभागृहात कामकाजाच्या वेळी विभागाचे मंत्री तसेच गॅलरीमध्ये 
विभागाचे संबंधीत अधिकारी उपस्थित रहातील याची दक्षता विभागाच्या समन्वय अधिकारी यांना घेण्याच्या 
सूचना द्याव्यात. 

१०. उपरोक्त सूचनांनुसार सर्व मंत्रालयीन विभागांनी विधानमंडळ कामकाजाकडे कुपया गांभिर्याने आणि 
सर्व प्राथम्याने लक्ष द्यावे व सन्माननीय सदस्यांकडून विविध आयुधांद्वारे उपस्थित करण्यात आलेल्या बाबींची 
उत्तरे सुसंगत, परिपूर्ण आणि सर्वसमावेशक असतील, तसेच सदर उत्तरे विहित मुदतीतच विधानमंडळ 
सचिवाळयास / संबंधीत सन्माननीय सदस्यांना पाठविली जातील, याची सर्व अधिकाऱ्यांनी कृपया दक्षता 
घ्यावी. 


वर नमुद आयुधांची माहिती वेळोवेळी मा.मुख्य सचिव महोदयांच्या महाराष्ट्र ई-समिक्षा प्रणालीवर न 
चुकता अद्ययावत करावी. 


प्रस्तुत शासन परिपत्रक महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आले असून त्याचा संकेताक २०२४०६२६१४४०२७४९१५ असा आहे. हा आदेश डिजीटल 
स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने 

(सतिश वाघोले) 
सचिव, महाराष्ट्र शासन 


१. मा.मुख्यमंत्र्यांचे अपर मुख्य सचिव, मंत्रालय, मुंबई 

२. मा.उपमुख्यमंत्र्यांचे अपर मुख्य सचिव, मंत्रालय, मुंबई 

३. मा.उपमुख्यमंत्र्यांचे अपर मुख्य सचिव, मंत्रालय, मुंबई 

४. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई 
५. मा.मुख्य सचिव यांचे सह सचिव, मंत्रालय, मुंबई 

. सर्व अपर मुख्य सचिव / प्रधान सचिव / सचिव,मंत्रालयीन विभाग, मंत्रालय, मुंबई 
सचिव, महाराष्ट्र विधानमंडळ सचिवालय, (अ, ब, ई-१ व ई-२ शाखा) विधानभवन, मुंबई. 
उप सचिव, सर्व मंत्रालयीन विभाग, ( विधानमंडळ कामकाज समन्वय शाखा) मंत्रालय, मुंबई 
. सर्व कक्ष अधिकारी, संसदीय कार्य विभाग, मंत्रालय, मुंबई 
१०. निवड नस्ती. 


ron SG & 

शासन परिपत्रक संसदीय कार्य विभाग क्रमांक - विमंअ-०२२४/प्र.क्र.१४०/पाच 
दि. २६ जून, २०२४ सोबतचे विवरणपत्र 


विभागाचे नाव:- विभाग 


विवरणपत्र - १ 


विभागाकडे | विहित मुदतीत | विहित मुदतीत 
प्राप्त झालेल्या विधानमंडळ विधानमंडळ 
स्वीकृत सचिवाळयाकडे | सचिवालयाकडे 
सूचनांची संख्या | पाठविलेल्या न पाठविलेल्या 
निवेदनांची संख्या | निवेदनांची संख्या 


a कक आळ आळ कन कक जाळावा ee 


a a ee 
म.वि.प. ९३ अन्वये 
सूचना 


म.वि.स. ९७ अन्वये 
सूचना 
a कमा ees ee 


पृष्ठ ६ पैकी ६ 


